

# Тәрә хуралгъна түрүн нүр эзләчнр

Яшалтинск района «Новый мир» колхозин күч-көлсчнр тәрәнә сән ургъциг цаглань, чинртәгъяр хурадж авхин төлә тәрә хадлгъ болн цоклгъ онц-онц келгънә эв-аргъ орлцулдж, цевр сән буудя орн-нутгтан орулдж өгх болдж зүткдж йовцхана.

Күч-көлснә диилвр үзүлдж, өмн нүүрт йовхнъ коммунистнр болн комсомольцнр. Теднә тоод үүрмүд А. С. Терещенко, И. К. Литвинов, В. Е. Иваненко, Я. К. Гирич, комбайнер А. И. Гирич, тракторист Е. С. Безуглов, орден зүүгъächнр М. С. Резник, Л. Н. Забейворота, В. И. Еременко, комсомольцнр: тракторист Г. Г. Радченко, агроном М. Литвинова, А. Е. Никитенко, автогаражин заведующ А. М. Оккарт ахта йовна.

Буудян 4-н ток механизированн, эн токст амтн тасрхан уга кәдлдж, кәдлмшин кемджәгъән данъгин давулдж күцәнә, 3 минъгън 23 гектар газрин тәрәнәс 50 минъгън 151 центнер буудя цокгддж авгдв. Тер буудягъасн 12 минъгън 500 центнер цевр сәәхн буудя государствд өгдв.

Эврән йовдж хаддж, хурадж комбайнар үр Пашин Григорий 81 гектар газрин тәрә хурадж, 2 минъгън центнер буудя авб. Ведерман Эвальт— 80 гектар газрин тәрә цокдж, 2 минъгън 50 центнер буудя, Гилшльрейх Андрей — 82 гектар тәрә цокдж, 2 минъгън 150 центнер буудя авцхав.

Трактористнр үр Бормагненко Иван, Кухников Борис болн Надышев Яков тәрә хаддж, хуралгънд цуцрлт уга кәдлдж, селгәнә кемджәгъән 150 процент күргддж күцәцхәнә.

Комбайнас токур буудя зөөлгънд шофер Бланк Н., Браун И., Ганн В., Киппель А. болн Пашина Лиза үзмджтә кәдлдж йовцхана. Эдн эврәнн селгәндән 600-700 центнер буудя зөөцхәнә.

Яшалтагъас Сальск станцир буудя зөөддж государствд орулдж өглгънд шофермүд И. Е. Негорова болн Э. Сарписсон хойр йилгъән сәәнәр кәдлдж, өдртән гурвн рейс кецхәнә.

**И. СМОЛЯНКО.**

Яшалтинск селәнә Советин

ахлач.